



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 9 Vol. IX	തിരുവനന്തപുരം, ചൊവ്വ Thiruvananthapuram, Tuesday	2020 നവംബർ 24 24th November 2020 1196 വൃശ്ചികം 9 9th Vrischikam 1196 1942 അഗ്രഹായണം 3 3rd Agrahayana 1942	നമ്പർ No.	46
---------------------	-----------------------------------------------------------	--------------------------------------------------------------------------------------------------------------------------	--------------	----

PART III

Industries Department

പാലക്കാട് ജില്ലാ വ്യവസായകേന്ദ്രം ജനറൽ മാനേജരുടെ നടപടിക്രമം

(ഹാജർ : രാജമോഹൻ, ജി.)

നമ്പർ DICPKD/797/2020-V1. 2020 സെപ്റ്റംബർ 28.

വിഷയം:—വ്യവസായം—ദി പാലക്കാട് ഹരിജൻ വെൽഫെയർ എക്സ് ട്രെയിനീസ് ഇൻഡസ്ട്രിയൽ വർക്ക്ഷോപ്പ് സഹകരണ സംഘം ലിമിറ്റഡ് നമ്പർ S.IND (P) 58, പാലപ്പുറം സംഘം സമാപ്തീകരണം—ലിക്വിഡേറ്റർ നിയമനം—ഉത്തരവാകുന്നത്—സംബന്ധിച്ച്.

പരാമർശം:—(1) ഈ ആഫീസിലെ 27-12-2018-ലെ വി1/820/2013-ാം നമ്പർ നടപടിക്രമം.

(2) സീനിയർ സഹകരണ ഇൻസ്പെക്ടർ ഒറ്റപ്പാലത്തിന്റെ 17-8-2020-ലെ പാലക്കാട് ജില്ലാ ഹരിജൻ എക്സ് ട്രെയിനീസ്/2018 നമ്പർ സെക്ഷൻ 65 എൻക്വയറി റിപ്പോർട്ട്.

ദി പാലക്കാട് ഹരിജൻ വെൽഫെയർ എക്സ് ട്രെയിനീസ് ഇൻഡസ്ട്രിയൽ വർക്ക്ഷോപ്പ് സഹകരണ സംഘം ലിമിറ്റഡ് നമ്പർ S.IND (P) 58, പാലപ്പുറം എന്ന സംഘം 16-3-1982-ൽ

Gaz. No. 46/2020/DTP (Industries).

രജിസ്റ്റർ ചെയ്യുകയും, 22-3-1982-ൽ പ്രവർത്തനമാരംഭിക്കുകയും ചെയ്തു. സംഘത്തിൽ ആകെ 51 മെമ്പർമാരാണുള്ളത്. സംഘത്തിന്റെ പ്രധാന പ്രവർത്തന പരിധി പാലക്കാട് ജില്ലയിലുൾപ്പെട്ട ഒറ്റപ്പാലം, ആലത്തൂർ, ചിറ്റൂർ എന്നീ താലൂക്കുകളാണ്. ഹരിജൻ വെൽഫെയർ ഡിപ്പാർട്ടുമെന്റിന് കീഴിലുള്ള തൊഴിൽ പരിശീലന കേന്ദ്രങ്ങളിൽ നിന്നും വിജയകരമായി പരിശീലനം പൂർത്തിയാക്കിയിട്ടുള്ള തൊഴിൽ രഹിതരായ ഹരിജനങ്ങൾക്ക് തൊഴിൽ നൽകി അവരുടെ സാമ്പത്തിക സ്ഥിതി മെച്ചപ്പെടുത്തുക എന്നുള്ളതാണ് സംഘത്തിന്റെ പ്രധാന പ്രവർത്തന ലക്ഷ്യം. സംഘത്തിൽ അവസാനമായി തെരഞ്ഞെടുപ്പ് നടന്നത് 7-7-2014-ലാണ്. സംഘം ഭരണ സമിതിയുടെ കാലാവധി 6-7-2019-ന് അവസാനിച്ചു. സംഘത്തിൽ നിലവിൽ ഭരണസമിതിയില്ല. 2005 ജൂൺ മാസം മുതൽ സംഘം പ്രവർത്തനരഹിതമാണെന്നും എന്നാൽ പുതിയ ഭരണ സമിതി കൂടി സംഘത്തെ പുനരുജ്ജീവിപ്പിക്കാൻ മെമ്പർമാർക്ക് താൽപ്പര്യമില്ലെന്നും ഇൻസ്പെക്ടർ റിപ്പോർട്ട് ചെയ്തിരിക്കുന്നു.

സംഘം പട്ടികജാതി വികസന വകുപ്പുമായി ഏർപ്പെട്ടിരുന്ന പാട്ടകരർ 50 വർഷകാലത്തേക്ക് പുതുക്കുന്നതിനായി 12-2-1998-ൽ ബഹുമാനപ്പെട്ട ജില്ലാ കളക്ടർക്ക് അപേക്ഷ സമർപ്പിച്ചിരുന്നുവെങ്കിലും ടി കാര്യത്തിൽ സംഘത്തിന്

അനുകൂലമായ തീരുമാനമുണ്ടാവുകയോ പാട്ടുകരാർ പുതുക്കി ലഭ്യമാവുകയോ ചെയ്തിട്ടില്ല. പട്ടികജാതി വികസന വകുപ്പ് സംഘത്തിന് അനുവദിച്ചിരുന്ന 50 സെന്റ് സ്ഥലം തിരികെ എടുക്കുന്നതിനുള്ള നടപടികൾ സ്വീകരിച്ച് വരുന്നുവെന്ന് ഇൻസ്പെക്ടർ റിപ്പോർട്ട് ചെയ്തിട്ടുണ്ട്. മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.

ഉത്തരവ്

മേൽ പറഞ്ഞ സാഹചര്യത്തിൽ എന്നിൽ നിക്ഷിപ്തമായിട്ടുള്ള അധികാരങ്ങൾ മുൻ നിർത്തി 1969 കേരള സഹകരണ നിയമം 1969 വകുപ്പ് 71 ഉപവകുപ്പ് (1) പ്രകാരം ദി പാലക്കാട് ഹരിജൻ വെൽഫെയർ എക്സ് ട്രെയിനീസ് ഇൻഡസ്ട്രിയൽ വർക്ക്ഷോപ്പ് സഹകരണ സംഘം ലിമിറ്റഡ് S.IND (P) 58, പാലപ്പുറം എന്ന സംഘം സമാപ്തീകരിക്കുന്നതിന് ഉത്തരവാകുന്നു. സംഘം സമാപ്തീകരിക്കുന്നതിനുള്ള നടപടികൾ സ്വീകരിക്കുന്നതിനായി കേരള സഹകരണ നിയമം 1969 വകുപ്പ് 72 പ്രകാരം സീനിയർ സഹകരണ ഇൻസ്പെക്ടർ താലൂക്ക് വ്യവസായ ഓഫീസ്, ഒറ്റപ്പാലത്തിനെ ലിക്വിഡേറ്ററായി നിയമിച്ച് ഇതിനാൽ ഉത്തരവാകുന്നു.

ലിക്വിഡേറ്റർ എത്രയും പെട്ടെന്നുതന്നെ സംഘത്തിന്റെ ചുമതല ഏറ്റെടുക്കേണ്ടതും ലിക്വിഡേറ്റർ ഈ ഉത്തരവ് തീയതി മുതൽ 3 വർഷത്തിനുള്ളിൽ സമാപ്തീകരണ നടപടികൾ പൂർത്തീകരിക്കേണ്ടതുമാകുന്നു.

ജില്ലാ വ്യവസായകേന്ദ്രം, (ഒപ്പ്)
പാലക്കാട്. ജനറൽ മാനേജർ.

ക്ലെയിം നോട്ടീസ്

1969-ലെ കേരള സഹകരണ സംഘം ആക്ട് 21

ചട്ടം 69 പ്രകാരം

നമ്പർ Liq/GEN/2018. 2020 ഒക്ടോബർ 27.

പാലക്കാട് ജില്ലാ വ്യവസായ കേന്ദ്രം ജനറൽ മാനേജറുടെ 21-8-2018-ാം തീയതിയിലെ വി/1/2790/2006 നമ്പർ ഉത്തരവ് പ്രകാരം അട്ടപ്പാടി ബ്ലോക്ക് പട്ടികവർഗ്ഗ അഗ്രികൾച്ചറൽ പ്രൊഡ്യൂസേഴ്സ് & സെയിൽസ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ S. Ind. (P) 150, അട്ടപ്പാടി എന്ന സംഘത്തിന്റെ ലിക്വിഡേറ്ററായി താലൂക്ക് വ്യവസായ ഓഫീസ്, പാലക്കാടിലെ സീനിയർ സഹകരണ ഇൻസ്പെക്ടർ (വ്യവ.) എന്നവരെ നിയമിച്ചിട്ടുള്ളതാണ്. ടി സംഘങ്ങളിൽ നിന്നും ആർക്കെങ്കിലും എന്തെങ്കിലും തുക ലഭിക്കാനുണ്ടെങ്കിൽ ആ വിവരം ഈ നോട്ടീസ് പരസ്യപ്പെടുത്തുന്ന തീയതി മുതൽ രണ്ട് മാസത്തിനകം ലിക്വിഡേറ്ററായ എന്നെ നേരിട്ടോ ചുമതലപ്പെടുത്തുന്ന ഏജന്റ് മുഖേനയോ രേഖാമൂലം അറിയിക്കണമെന്നുള്ള വിവരം എല്ലാ സംഘാംഗങ്ങളേയും ഇടപാടുകാരേയും പൊതുജനങ്ങളേയും ഇതിനാൽ അറിയിച്ചു കൊള്ളുന്നു. അതിനുശേഷം ലഭിക്കുന്ന ക്ലെയിമുകൾ യാതൊരു കാരണവശാലും പരിഗണിക്കുന്നതല്ല.

(ഒപ്പ്)

താലൂക്ക് വ്യവസായ ഓഫീസ്, ലിക്വിഡേറ്റർ &
പാലക്കാട്, സീനിയർ സഹകരണ
ഫോൺ : 9037146607. ഇൻസ്പെക്ടർ (വ്യവ.)

പാലക്കാട് ജില്ലാ വ്യവസായകേന്ദ്രം ജനറൽ മാനേജർ &
വ്യവസായ സഹകരണ സംഘം രജിസ്ട്രാറുടെ നടപടിക്രമം
(ഹാജർ : രാജ്മോഹൻ, ജി.)

നമ്പർ വി. 1/2790/2006. 2018 ആഗസ്റ്റ് 21.

വിഷയം:—വ്യവസായം—അട്ടപ്പാടി അഗ്രികൾച്ചറൽ പ്രൊഡ്യൂസേഴ്സ് & സെയിൽസ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ SIND (P) 150, അട്ടപ്പാടി—ലിക്വിഡേറ്റർ നിയമനം—ഉത്തരവാകുന്നത്—സംബന്ധിച്ച്.

പരാമർശം:—21-5-2018-ലെ സീനിയർ സഹകരണ ഇൻസ്പെക്ടർ (വ്യവസായം), താലൂക്ക് വ്യവസായ ഓഫീസ്, പാലക്കാടിൽ നിന്നുള്ള SCI/IND/PKD/18 നമ്പർ കത്ത്.

അട്ടപ്പാടി ബ്ലോക്ക് പട്ടികവർഗ്ഗ അഗ്രികൾച്ചറൽ പ്രൊഡ്യൂസേഴ്സ് ആന്റ് സെയിൽസ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ S.IND (P) 150 അട്ടപ്പാടി എന്ന സംഘം 3-5-1994-ൽ രജിസ്റ്റർ ചെയ്ത വ്യവസായ സഹകരണ സംഘമാണ്. ധാന്യങ്ങളുടെ സംഭരണവും പ്രോസസ്സിങ്ങുമാണ് സംഘത്തിന്റെ പ്രധാന പ്രവർത്തനമോടുകൂടിയത്. എന്നാൽ സംഘം പ്രവർത്തനം ആരംഭിച്ചിരുന്നില്ല. സംഘത്തിൽ ആദ്യ തെരഞ്ഞെടുപ്പ് നടന്നത് 28-6-2001-ൽ ആണ്. 27-5-2006-ൽ പ്രസ്തുത ഭരണസമിതിയുടെ കാലാവധി അവസാനിച്ചിരുന്നു. തുടർന്ന് 29-7-2006-ൽ സംഘം അഡ്മിനിസ്ട്രേറ്റീവ് കമ്മിറ്റിയുടെ ഭരണത്തിൻ കീഴിലായി. സംഘം അഡ്മിനിസ്ട്രേറ്റീവ് കമ്മിറ്റിയുടെ കാലാവധി 28-2-2017-ൽ അവസാനിച്ചു. പ്രസ്തുത കമ്മിറ്റി ചാർജ്ജ് ഏറ്റെടുക്കുകയോ തെരഞ്ഞെടുപ്പ് നടത്തുകയോ ചെയ്തിട്ടില്ല.

പാലക്കാട് ജില്ലാ സഹകരണ ബാങ്ക്, അഗളി ശാഖയിലെ സേവിംഗ്സ് ബാങ്ക് അക്കൗണ്ടിൽ ₹ 7,988 നിക്ഷേപിച്ചിട്ടുണ്ട്. എന്നാൽ അടുത്ത കാലത്തൊന്നും പ്രസ്തുത അക്കൗണ്ടിൽ യാതൊരുവിധ ഇടപാടുകളും നടത്തിയിട്ടില്ല. 1998-99-ലെ ജനകീയാസൂത്രണ പദ്ധതിയിൽ ₹ 16.5 ലക്ഷം പൂർണ്ണമായും ജില്ലാ പഞ്ചായത്തിന്റെ ഫണ്ട് ഉപയോഗിച്ച് മണ്ണാർക്കാട് താലൂക്ക്, അട്ടപ്പാടി വട്ടലക്കിയിൽ കോട്ടത്തറ വില്ലേജിൽ സർവ്വേ നമ്പർ 290/2-ൽ സംഘത്തിന്റെ പേരിൽ ഒരേക്കർ സ്ഥലം വാങ്ങുകയും സംഘം പ്രസിഡണ്ട് ശ്രീ. നഞ്ചന്റെ പേരിൽ രജിസ്ട്രേഷൻ നടത്തുകയും ചെയ്തു. പ്രസ്തുത സ്ഥലത്ത് സംഘം യാതൊരുവിധ നിർമ്മാണവും നടത്തിയിട്ടില്ലെന്ന് ഇൻസ്പെക്ടർ റിപ്പോർട്ട് ചെയ്തിട്ടുണ്ട്. 10-5-2007-ന് പ്രസ്തുത സ്ഥലം ജില്ലാ പഞ്ചായത്തിന്റെ കീഴിൽ പട്ടികവർഗ്ഗ എസ്റ്റേറ്റ് പണിയുന്നതിനായി ജില്ലാ പഞ്ചായത്ത് സെക്രട്ടറിയുടെ പേരിൽ രജിസ്റ്റർ ചെയ്തുകൊടുത്തിട്ടുണ്ട്. 24-4-2018-ന് സംഘം മെമ്പർമാരുടെ ഒരു യോഗം വിളിച്ചുചേർത്തെങ്കിലും ആകെ 2 പേർ മാത്രമാണ് പങ്കെടുത്തത്. സംഘം പ്രവർത്തനക്ഷമമാക്കുന്നതുമായി ബന്ധപ്പെട്ട കാര്യങ്ങൾ യോഗത്തിൽ ചർച്ച ചെയ്യുകയും സംഘാംഗങ്ങൾക്ക് സംഘം പ്രവർത്തനവുമായി മുന്നോട്ടുപോവുന്നതിന് താൽപര്യമില്ല എന്നും സംഘം ഇൻസ്പെക്ടർ അറിയിക്കുകയും ചെയ്തിട്ടുണ്ട്. ആയതിനാലാണ് ഈ ഉത്തരവ്.

ഉത്തരവ്

മേൽ പറഞ്ഞ സാഹചര്യത്തിൽ എന്നിൽ നിക്ഷിപ്തമായിട്ടുള്ള അധികാരങ്ങൾ മുൻ നിർത്തി 1969-ലെ കേരള സഹകരണ സംഘം നിയമം വകുപ്പ് 71 2(b)-യുടെ അടിസ്ഥാനത്തിൽ അട്ടപ്പാടി ബ്ലോക്ക് പട്ടികവർഗ്ഗ അഗ്രികൾച്ചറൽ പ്രൊഡ്യൂസേഴ്സ് & സെയിൽസ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ലിമിറ്റഡ് S.IND (P) 150, അട്ടപ്പാടി എന്ന സംഘത്തെ സമാപ്തീകരിക്കുന്നതിനായി ജൂനിയർ സഹകരണ ഇൻസ്പെക്ടർ (വ്യവസായം), താലൂക്ക് വ്യവസായ ഓഫീസ്, പാലക്കാടിനെ ലിക്വിഡേറ്ററായി നിയമിച്ച് ഇതിനാൽ ഉത്തരവാകുന്നു.

ലിക്വിഡേറ്റർ എത്രയും പെട്ടെന്നുതന്നെ സംഘത്തിന്റെ ചുമതല ഏറ്റെടുക്കേണ്ടതും ഈ ഉത്തരവ് തീയതി മുതൽ 6 മാസത്തിനകം സംഘം സമാപ്തീകരിക്കുന്നതിനുള്ള നടപടി ക്രമങ്ങൾ പൂർത്തീകരിക്കേണ്ടതുമാകുന്നു.

താലൂക്ക് വ്യവസായ ഓഫീസ്, (ഒപ്പ്)
പാലക്കാട്. രജിസ്ട്രാർ & ജനറൽ മാനേജർ.